

إِسْلَام مِیں

مَزْدُورِوٴں كَے حُقُوق

01-May-2025

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



یکم مئی، 2025ء (متوقع اسلامی تاریخ: 2 ذوالقعدہ، 1446ھ)
کو پاکستان کے ہفتہ وار اجتماعات میں ہونے والا بیان

اسلام میں مزدوروں کے حقوق

اس بیان میں آپ جان سکیں گے...

- 3: صفحہ آقا اور غلام ایک ہی حلے میں ❀
- 10: صفحہ آرسنٹو کا عجیب و غریب نظریہ ❀
- 14: صفحہ جنت اور جہنم کا مکالمہ ❀
- 23: صفحہ معرّز کون؟ ❀

پیش



FOR FEEDBACK
(+92) 315 2692 786

الْمَدِينَةُ الْعِلْمِيَّة

Islamic Research Center

(شعبہ: بیانات دعوتِ اسلامی)



GET MORE SPEECHES
(+92) 310 8882 033

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ
 نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

دُرودِ پاك كِي فضيلت

فرمانِ آخري نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم: جس نے مجھ پر ایک بار دُرودِ پاك پڑھا، اللہ پاك اُس پر 10 رحمتیں نازل فرماتا ہے اور جس نے 10 بار دُرودِ پڑھا، اللہ پاك اُس پر 100 رحمتیں نازل فرماتا ہے اور جس نے 100 بار دُرودِ شریف پڑھا، اللہ پاك اُس كِي دونوں آنکھوں كے درمیان لكھ دیتا ہے كہ یہ بندہ نفاق اور جہنم كِي آگ سے آزاد ہے اور اُسے قیامت كے دن شہیدوں كے ساتھ رکھے گا۔⁽¹⁾

بچاوے تم كو جو دوزخ سے ایسے مَحْسُن پر | سدا سلام كہو عمر بھر دُرودِ پڑھو
 عبث گناہوں كِي شامت میں مارے پھرتے ہو | خُدا كِي تم یہ ہو رحمت اگر دُرودِ پڑھو⁽²⁾

صَلُّوْا عَلٰى الْحَبِيْب! صَلَّی اللّٰهُ عَلٰی مُحَمَّدٍ

بیانِ سننے كِي نیتیں

حدیثِ پاك میں ہے: **اِنَّهَا الْاَعْمَالُ بِالنِّيَّاتِ** اعمال کا دار و مدار نیتوں پر ہے۔⁽³⁾

① ... مجھ اوسط، جلد: 5، صفحہ: 252، حدیث: 7235-

② ... نورِ ایمان، صفحہ: 57-

③ ... بخاری، کتابِ بدءِ النوحی، صفحہ: 65، حدیث: 1-

اے عاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیان سننے سے پہلے کچھ اچھی اچھی نیتیں کر لیتے ہیں، نیت کیجیے! ﴿رضائے الہی کے لیے بیان سنوں گا﴾ باادب بیٹھوں گا ﴿خوب توجہ سے بیان سنوں گا﴾ جو سنوں گا، اُسے یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

آقا اور غلام ایک ہی حلیے میں

پیارے اسلامی بھائیو! حدیثِ پاک کی مشہور کتاب **بخاری شریف** میں ایک بہت پیاری روایت ہے، میں وہ روایت ذرا وضاحت کے ساتھ آپ کو سناتا ہوں: حضرت معمر بن سُوید رَحْمَةُ اللہِ عَلَیْہِ فرماتے ہیں: ایک مرتبہ مجھے صحابی رسول حضرت اَبُو ذَرَّ غَفَارِی رَضِيَ اللہُ عَنْہُ کی زیارت کا شرف نصیب ہوا، آپ کے ساتھ آپ کا غلام بھی تھا، اندازہ یہ تھا کہ حضرت اَبُو ذَرَّ غَفَارِی رَضِيَ اللہُ عَنْہُ نے نیچے کم قیمت والا لباس پہن رکھا تھا، اوپر ایک قیمتی چادر اوڑھ رکھی تھی، بالکل ایسا ہی لباس آپ کے غلام کا بھی تھا، اس نے بھی نیچے کم قیمت والا لباس پہن رکھا تھا، اوپر قیمتی چادر اوڑھ رکھی تھی۔ یہ نہ الا انداز دیکھ کر میں نے عرض کیا: اے ابو ذَرَّ رَضِيَ اللہُ عَنْہُ! یہ بھی تو ہو سکتا تھا کہ آپ دونوں قیمتی چادروں سے اپنا بہترین لباس سلواتے اور کم قیمت والا جو لباس ہے، وہ غلام کو پہنا دیتے (یوں آپ کا بہترین لباس بھی بن جاتا اور آقا اور غلام کے درمیان فرق بھی رہ جاتا)۔ یہ سوال سُن کر حضرت ابو ذَرَّ غَفَارِی رَضِيَ اللہُ عَنْہُ نے اپنے ماضی کی ایک یاد سنائی (یعنی وہ زمانہ جبکہ حضرت ابو ذَرَّ غَفَارِی رَضِيَ اللہُ عَنْہُ ابھی نبیوں کے سلطان، رسولِ ذیشان صَلَّی اللہُ عَلَیْہِ وَآلِہٖ وَسَلَّمَ کے زیرِ تربیت تھے، آپ صَلَّی اللہُ عَلَیْہِ وَآلِہٖ وَسَلَّمَ سے آداب و اخلاق سیکھا کرتے تھے، آپ نے

اُن دنوں کی بات بتائی، فرمایا: ایک شخص تھا، ایک مرتبہ میری اُس کے ساتھ کچھ بحث ہو گئی تو میں نے اُسے کہہ دیا: اے کالی ماں کے بیٹے! (یعنی اس کی ماں تھی ہی کالے رنگ کی تو میں نے اُسے یہ طعنہ دے دیا)۔ یہ بات جب پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کو معلوم ہوئی تو آپ صَلَّی اللہُ عَلَیْہِ وَاٰلِہٖ وَسَلَّم نے فرمایا: **يَا اَبَا ذَرٍّ اِنَّكَ اِمْرٌ فَبَيْنَكَ جَاهِلِيَّةٌ** یعنی اے ابو ذر! تمہارے اندر ابھی (زمانہ) جاہلیت والا اثر باقی ہے۔ مزید فرمایا: یہ جو تمہارے خادم (یا غلام) ہیں، یہ تمہارے بھائی ہیں، اللہ پاک نے انہیں تمہارے ماتحت کر دیا ہے، پس جس کا کوئی بھائی اس کے ماتحت ہو، اسے چاہئے کہ جو خود کھاتا ہے، وہی ماتحت کو کھلائے جو خود پہنتا ہے، وہی ماتحت کو بھی پہنائے (چونکہ یہ میرے محبوب صَلَّی اللہُ عَلَیْہِ وَاٰلِہٖ وَسَلَّم کی تعلیم ہے، اس لیے میں نے اپنے غلام کو وہی لباس پہنایا ہے، جو خود پہن رکھا ہے)۔⁽¹⁾

بعض روایات میں ہے: وہ صحابی رسول جن کے ساتھ حضرت ابو ذر غفاری رَضِيَ اللهُ عَنْهُ کی کچھ بحث وغیرہ ہو گئی تھی، یہ حضرت بلال رَضِيَ اللهُ عَنْهُ تھے، جب پیارے آقا صَلَّی اللہُ عَلَیْہِ وَاٰلِہٖ وَسَلَّم نے حضرت ابو ذر غفاری رَضِيَ اللهُ عَنْهُ کی تربیت فرمائی اور بتایا کہ اے ابو ذر! تم نے اسلام بھی قبول کر لیا، اسلام کا نور تمہارے اندر رچ بس بھی گیا، اسلامی اخلاق و آداب سے تم آراستہ بھی ہو گئے مگر زمانہ) جاہلیت والی ایک خصلت کا اثر ابھی تک باقی ہے تو آپ فوراً حضرت بلال رَضِيَ اللهُ عَنْهُ کے پاس چلے گئے۔ اپنا چہرہ زمین پر رکھ دیا اور کہا: اے بلال! جب تک آپ اپنا پاؤں میرے مُنہ پر نہیں رکھیں گے، میں زمین سے چہرہ نہیں اٹھاؤں گا۔

اللہ! اللہ! فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم پر عمل کا شوق دیکھئے! وہ ایک کمی جو محبوبِ ذیشان صَلَّی اللہُ عَلَیْہِ وَاٰلِہٖ وَسَلَّم نے بتائی، اس کمی کو دُور کرنے کا جذبہ دیکھئے! کس حد تک عاجزی

①... فتح الباری، کتاب الایمان، باب المعاصی... الخ، جلد: 1، صفحہ: 117-118، زیر حدیث: 30 ملقطاً۔

اختیار فرما رہے ہیں، ادھر حضرت بلال رضی اللہ عنہ بھی صحابی رسول ہیں، آپ یہ بات کیسے گوارا کر سکتے تھے، چنانچہ آپ نے پاؤں نہ رکھا، آخر حضرت ابو ذر رضی اللہ عنہ نے زبردستی اُن کا پاؤں اپنے چہرے پر لگالیا۔⁽¹⁾

قرآن کے آئینے میں ہستی کے قرینے | تا حد نظر پھیلے ہیں انمول خزینے
ہیں مثل ستاروں کے مری بزم کے ساتھی | اصحاب کے بارے میں یہ فرمایا نبی نے
ہیں آپ کے ہاتھوں ہی سے تراشے ہوئے ہیرے | اسلام کے دامن میں یہ تابندہ نگینے
بے ان کی محبت کے سفر صرف تمھکن ہے | منزل کوئی پائے گا نہ پائی ہے کسی نے

ہر صحابی نبی!	جنتی! جنتی!	سب صحابیات بھی!	جنتی! جنتی!
والدین نبی!	جنتی! جنتی!	ہر زوجہ نبی!	جنتی! جنتی!

اسلام میں مزدوروں کے حقوق

پیارے اسلامی بھائیو! کیم مسیٰ دنیا بھر میں **مزدور ڈے (Labour Day)** کے طور پر منایا جاتا ہے۔ عالمی سطح پر ڈسکس (**Discus**) ہونے والے وہ بڑے بڑے مسائل جن کا کوئی مستقل حل (**Proper solution**) اب تک دنیا نہیں نکال سکی، ان میں ایک بڑا اہم مسئلہ **مزدوروں کے حقوق** کا بھی ہے۔ صدیاں گزر گئیں ❀ بڑے بڑے فلاسفر (**Philosopher**) آئے ❀ بڑے بڑے عقلمندوں نے مغز ماریاں کیں ❀ احتجاج ہوئے ❀ انقلاب آئے ❀ بڑے بڑے نظریات پیش کئے گئے مگر مزدور جتنے کل مجبور تھے، آج بھی اتنے ہی مجبور نظر آتے

①... ارشاد الساری، کتاب الایمان، باب المعاصی... الخ، جلد: 1، صفحہ: 160، زیر حدیث: 30۔

②... وسائل فردوس، صفحہ: 53 ملقطاً۔

ہیں ❁ وہ مزدور جس کی محنت کے نتیجے میں پوری قوم پلتی ہے، اس کا اپنا چولہا ٹھنڈا رہ جاتا ہے ❁ وہ مزدور جس کے بہائے گئے پینے کی بدولت سرمایہ دار امیر سے امیر تر بنتا چلا جاتا ہے، وہ مزدور بیچارہ غربت کی چکی میں پس پس کر دم توڑ جاتا ہے ❁ وہ مزدور جس کی محنتوں کے دم پر معاشرہ ترقی کرتا ہے، یہی معاشرہ اُس مزدور کو عزت کی نگاہ سے نہیں دیکھتا، آج بھی دُنیا بھر میں جبری مشقت (یعنی مزدور کی اُجرت نہ دینے، دھونس جما کر مزدوروں سے محنت کروانے اور اُجرت دبا جانے) کے کیسز (Cases) کی تعداد ہزاروں نہیں لاکھوں میں ہے۔ کسی شاعر نے کہا تھا:

شہر میں مزدور جیسا در بدر کوئی نہیں
جس نے سب کے گھر بنائے، اس کا گھر کوئی نہیں

یہ حقیقت ہے، آپ شہروں میں نکلیں، آپ کو بڑی بڑی عمارتیں نظر آئیں گی، بڑے بڑے بنگلے، کوٹھیاں دکھائی دیں گی، ان بڑی بڑی عمارتوں کو بنانے کے لیے جنہوں نے اپنا پسینہ بہایا، کندھوں پر اینٹیں اٹھائیں، کپڑوں کو مٹی اور گارے سے آلودہ کیا، ان کے محلوں میں چلے جائیں تو چھوٹے چھوٹے گھر، بلکتے بچے، ٹھنڈے پڑے ہوئے چولہے نظر آئیں گے۔ کسی نے بڑی سادگی کے ساتھ اللہ پاک کی بارگاہ میں عرض کیا تھا:

تُو تُو خالق ہے، تجھ سے کیا پردہ | کل سے بچوں نے کچھ نہیں کھایا

پیارے اسلامی بھائیو! یہ حقیقت ہے، آج کے اس ترقی یافتہ دور میں بھی محنت کشوں کے ایسے حالات ہیں، واقعی ہیں، ہمیں اپنے شہروں، گلی محلوں میں ہزاروں سفید پوش مل جائیں گے جو دن بھر محنت کرتے ہیں اور روکھی سوکھی کھا کر گزارہ کر لیتے ہیں۔

اسلام اور مَرْدُوروں کے حُقُوق

لیکن اَلْحَمْدُ لِلّٰہ! اسلام ایک کامل و اکمل دین ہے، بڑے بڑے فلاسفر صدیوں کی سوچ بچار کے باوجود بھی جو نہ کر سکے، اَلْحَمْدُ لِلّٰہ! دین اسلام نے آج سے ساڑھے 14 صدیوں پہلے ہی مَرْدُوروں، اَجِیروں اور محنت کشوں کے حُقُوق بتا دیئے تھے۔

ہم نے ابھی **بخاری شریف** کے حوالے سے حضرت اَبُو ذَرِّ غَفَارِی رَضِیَ اللہ عنہ کا واقعہ سنا، اس میں ایک غلام کا ذکر ہے، یہ ذہن میں رکھئے گا؛ مَرْدُور اور ہوتا ہے، غلام اور ہوتا ہے، مَرْدُور اور غلام میں زمین آسمان کا فرق ہے، مَرْدُور ایک آزاد انسان ہوتا ہے، وہ اپنے آپ کو نہیں بلکہ جتنی دیر اس نے کام کرنا ہے، اپنے اُتنے وقت کو فروخت کرتا ہے، بدلے میں اُجرت لیتا ہے، جب اس کے کام کا وقت ختم ہو جاتا ہے، اب وہ آزاد ہے، اپنی مرضی سے جو چاہے کر سکتا ہے مگر پہلے دور میں جو غلام ہوتے تھے، انہیں باقاعدہ رَقم دے کر بازار سے خریداجاتا تھا، حضرت ابو ذَرِّ غَفَارِی رَضِیَ اللہ عنہ کے واقعہ میں غلام کا ذکر ہے، پیارے آقا، مکی مدنی مصطفیٰ صَلَّی اللہ عَلَیْہِ وَاٰلِہٖ وَسَلَّم نے غلام کے حُقُوق بیان کرتے ہوئے فرمایا: یہ جو تمہارے غلام ہیں، یہ تمہارے بھائی ہیں۔ اللہ پاک نے انہیں تمہارے ماتحت کر دیا ہے، پس جس کا کوئی بھائی اس کے ماتحت ہو، اسے چاہئے کہ ❀ جو خود کھاتا ہے، وہی ماتحت کو کھلائے ❀ جو خود پہنتا ہے، وہی ماتحت کو بھی پہنایا کرے۔⁽¹⁾

اللہ اکبر...!! غلاموں کے حُقُوق سے مُتَعَلِّق یہ وہ جملے ہیں، جو شاید کسی نے سوچے تک نہیں ہوں گے، بڑے بڑے فلاسفر کے ذہنوں میں ان کا خیال تک نہیں گزرا ہو گا، پیارے آقا صَلَّی اللہ عَلَیْہِ وَاٰلِہٖ وَسَلَّم غلاموں اور خادموں کے مُتَعَلِّق ترغیب ارشاد فرما رہے

❶...فتح الباری، کتاب الایمان، باب المعاصی... الخ، جلد: 1، صفحہ: 117-118، زیر حدیث: 30 ملقطاً۔

ہیں کہ تمہارے جو بھائی تمہارے ماتحت ہیں، انہیں کسی طرح اپنے سے کم تر نہ سمجھنا، کوئی آقا ہے یا غلام، سیٹھ ہے یا نوکر، چونکہ سب حضرت آدم علیہ السلام کی اولاد ہیں، لہذا سب بھائی ہیں، لہذا اپنے غلام، اپنے نوکر، اپنے ملازم کے ساتھ وہی رویہ اختیار کرو! جو اپنے بھائی کے ساتھ اختیار کیا جاتا ہے، انہیں بھی وہی کھانے کے لیے دو جو خود کھاتے ہو، انہیں بھی پہننے کے لیے وہی کچھ دو جو تم خود پہنتے ہو...!!

سُبْحٰنَ اللّٰہ! یہ بات صرف کہنے کی حد تک نہیں، صحابہ کرام رضی اللہ عنہم نے اس پر عمل کر کے دکھایا، حضرت ابوذر غفاری رضی اللہ عنہ صحابی رسول ہیں، آپ کے پاس 4 کپڑے تھے، 2 قیمتی، 2 کم قیمت والے، ایسا ہو سکتا تھا کہ 2 قیمتی کپڑوں سے آپ اپنا لباس بنا لیتے، غلام کو کم قیمت والے کپڑے دے دیتے مگر آپ نے اسلام کی تعلیمات پر عمل کیا، ایک قیمتی کپڑا خود پہنا، دوسرا غلام کو پہنا دیا۔

الحمد للہ! ❀ یہ اسلام ہے جو ہمیں مساوات (**Equality**) یعنی برابری اور انصاف کا درس دیتا ہے ❀ یہ اسلام ہے جو ہر طبقے (**Class**) کے لوگوں کو اس کے لائق حقوق عطا کرتا ہے ❀ یہ اسلام ہے جو ہر ایک کو سزا اٹھا کر جینا سکھاتا ہے۔

کعبے کی چھت پر اذان

اسلامی تاریخ کا یہ سنہری واقعہ شاید آپ نے پہلے بھی سنا ہو گا، فتح مکہ کا موقع تھا، وہ شہر جہاں سے پیارے آقا، مکی مدنی مصطفیٰ صلی اللہ علیہ وآلہ وسلم ہجرت کر کے تشریف لے گئے تھے، وہ گلیاں جہاں آپ صلی اللہ علیہ وآلہ وسلم کے جاں نثاروں یعنی صحابہ کرام رضی اللہ عنہم پر ظلم و ستم کے پہاڑ توڑے گئے تھے، وہ گھر، وہ محلے جہاں مسلمانوں کا جینا دشوار ہو گیا تھا، 9 ہجری (یعنی ہجرت مدینہ سے 9 سال بعد) پیارے آقا، مکی مدنی مصطفیٰ صلی اللہ علیہ وآلہ وسلم

ان گلیوں، ان محلوں، اس شہر مکہ میں فاتح بن کر تشریف لائے، اس پاکیزہ شہر کو کفر و شرک کی گندگی سے پاک کر دیا گیا، کعبہ مبارک جسے زمانہ جاہلیت میں شرک سے آلودہ کر دیا گیا تھا، ایک بار پھر اسے مرکزِ توحید بنا دیا گیا، اس موقع پر مکہ کے بڑے بڑے سردار موجود تھے مگر رسولِ اکرم، نُورِ مُجَسَّم صَلَّى اللهُ عَلَيْهِ وَآلِهِ وَسَلَّمَ نے حضرت بلال رَضِيَ اللهُ عَنْهُ کو حکم دیا...!! کون بلال...؟ ❀ جنہیں غیر مسلموں نے غلامی کی زنجیروں میں جکڑا تھا ❀ جن کو مکہ پاک میں ستایا گیا تھا ❀ جنہیں پتی ریت پر لٹا کر اُوپر بھاری پتھر رکھ دیئے جاتے تھے ❀ جن پر مکے کی گلیوں میں پتھر برسائے جاتے تھے، وہی حضرت بلال رَضِيَ اللهُ عَنْهُ...!! آج پیارے آقا، رسولِ خُدا، احمدِ مجتبیٰ صَلَّى اللهُ عَلَيْهِ وَآلِهِ وَسَلَّمَ نے حکم دیا: اے

بلال...!! آج کعبے کی چھت پر چڑھ کر اذان پڑھو...!! (1)

خیر! حضرت بلال رَضِيَ اللهُ عَنْهُ کعبہ کی چھت پر چڑھے، اذان پڑھنا شروع کی، مکے کے بڑے بڑے سردار یہ عجیب منظر اپنی آنکھوں سے دیکھ رہے تھے، اُن کے ذہنوں میں خیال اُبھر رہے تھے کہ کل کا غلام، آج کعبے کی چھت پر اذان دے رہا ہے (یہ سعادت تو کسی اُونچے رُتبے والے کو ملنی چاہئے تھی)، اُن کے ذہنوں میں یہ وسوسے آہی رہے تھے کہ حضرت جبریل علیہ السّلام حاضر ہو گئے، قرآن کریم کی یہ آیت کریمہ اُتری، اللہ پاک نے فرمایا: (2)

إِنَّ أَكْرَمَكُمْ عِنْدَ اللَّهِ اتَّقَىٰ ۖ

ترجمہ: کثر العزفان: بیشک اللہ کے یہاں تم میں

(پارہ: 26، سورہ حجرات: 13) | زیادہ عزت والا وہ ہے جو تم میں زیادہ پرہیزگار ہے۔

گویا یہ سمجھایا گیا کہ اے لوگو...!! اسلام میں عزتوں کا معیار ❀ نہ آقا ہونے پر ہے

①... شرح الزرقانی علی المواہب، باب غزوة الفتح الا عظم، جلد: 3، صفحہ: 484، تصرف۔

②... اسباب النزول للواحدی، صفحہ: 304، رقم: 816، تصرف۔

❖ نہ غلام ہونے پر ہے ❖ نہ سیٹھ ہونے پر ہے ❖ نہ نوکر ہونے پر ہے۔ عزتوں کا معیار...!!
 ❖ نہ عہدہ ❖ نہ منصب ❖ نہ نام و نسب ہے ❖ نہ مال و دولت ہے ❖ نہ ظاہری اسٹیٹس (Status)...!!
 اللہ پاک کے ہاں عزت کا معیار صرف و صرف تقویٰ ہے، جو صاحبِ تقویٰ ہے، وہ عزت والا ہے، جو صاحبِ تقویٰ نہیں ہے، وہ بظاہر چاہے کتنا ہی بڑے رُتے والا ہو، اللہ پاک کے ہاں عزت والا نہیں ہے۔

سُبْحٰنَ اللّٰہ! یہ ہے اسلام کا حُسن...!!

آرسطو کا عجیب و غریب نظریہ

آپ کو یہ بات سُن کر بڑی حیرانی ہو گی کہ آرسطو جسے انگلش والے آرسٹوٹل (Aristotle) کہتے ہیں، یہ یونانی فلسفے کا بانی ہے، یعنی آج کی یہ جو سائنس ہے، اس کی ابتدا آرسطو نے کی تھی، بعض لوگ اسلام پر یہ الزام لگاتے ہیں کہ اسلام نے اپنی تعلیمات یونانی فلسفے سے چرائی ہیں (معاذ اللہ...!!)۔ ذرا اس آرسطو کا عجیب و غریب نظریہ سنئے! آرسطو غلام اور مزدور کی تعریف کرتے ہوئے لکھتا ہے: **یہ ایک آلہ ہے، جس میں جان ہے۔**

یعنی غلام، مزدور، محنت کش لوگ آرسطو کے نزدیک یہ صرف ایک مشین ہیں، **مَعَاذَ اللّٰہ!** یہ انسان کہلانے کے بھی حقدار نہیں ہیں۔ **لَا حَوْلَ وَلَا قُوَّةَ إِلَّا بِاللّٰہ!**

قربان جائیے! اسلام جب غلاموں، مزدوروں کے حقوق بیان کرتا ہے تو سب سے پہلی بات ہی یہ کرتا ہے کہ غلام ہو یا آقا، سیٹھ ہو یا نوکر، مزدور ہو یا سرمایہ دار، انسان ہونے کی حیثیت میں دونوں برابر ہیں۔ **الحمد للہ!** یہ اسلام کا حُسن ہے۔

مزدوروں کو کم مت سمجھئے...!!

مگر افسوس...!! آج ہمارے معاشرے میں بھی یہ غیر مسلم رویہ پروان چڑھ رہا ہے، لوگ مزدوروں کو، محنت کشوں کو، غریبوں کو کم سمجھنے لگ گئے ہیں، انہیں حقارت کی نگاہوں سے دیکھنے لگے ہیں۔ بعض دفعہ ❀ اوباش قسم کے نوجوان ان پر جملے کستے ہیں ❀ ان کے کپڑوں کے متعلق ❀ ان کے لائف اسٹائل (Lifestyle) کے متعلق ان کو طعنے دیئے جاتے ہیں ❀ غریب غریب کہہ کر ان کا مذاق اڑایا جاتا ہے۔ **اَسْتَغْفِرُ اللّٰه!** یہ بہت بُری بات ہے، بہت ہی بُری بات ہے۔ ایسے انداز سے یقیناً ان کا دل دکھتا ہو گا اور یاد رکھ لیجئے! مسلمان بندے کا دل دکھانا گناہ کبیرہ حرام اور جہنم میں لے جانے والا کام ہے۔⁽¹⁾ پیارے آقا، مکی مدنی مصطفیٰ صلی اللہ علیہ وآلہ وسلم نے فرمایا: **مَنْ اَذَى مُسْلِمًا فَقَدْ اَذَانِي** جس نے کسی مسلمان کو تکلیف دی، اس نے مجھے تکلیف دی **وَمَنْ اَذَانِي فَقَدْ اَذَى اللّٰه** اور جس نے مجھے تکلیف دی (گویا) اس نے اللہ پاک کو تکلیف پہنچائی۔⁽²⁾

خدا یا! کسی کا نہ دل میں دکھاؤں | اماں تیرے ابدی عذابوں سے پاؤں
اس شان کے سودے میں خسارے نہیں ہوتے

پیارے آقا، مکی مدنی مصطفیٰ صلی اللہ علیہ وآلہ وسلم کا پیارا پیارا انداز مبارک دیکھئے! اللہ پاک نے قرآن کریم میں آپ کو حکم دیا:

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ
بِالْعَدْوَةِ وَالْعُشِيِّ يَرِيدُونَ وَجْهَهُ

ترجمہ کثر العزفان: اور اپنی جان کو ان لوگوں کے ساتھ مانوس رکھ جو صبح و شام اپنے رب کو

①... غیبیت کی تباہ کاریاں، صفحہ: 444۔

②... مجتم اوسط، جلد: 2، صفحہ: 386، حدیث: 3607۔

پکارتے ہیں اُس کی رضا چاہتے ہیں۔ | (پارہ 15، سورہ کہف: 28)

❁ حضرت بلال ❁ حضرت صہیب رومی ❁ حضرت خباب رضی اللہ عنہم وغیرہ وہ صحابہ کرام رضی اللہ عنہم جو پہلے غلامی کی زندگی گزار چکے تھے، یہ آیت کریمہ اُن صحابہ کے حق میں نازل ہوئی، اللہ پاک نے ان صحابہ کے متعلق اپنے محبوب صلی اللہ علیہ وآلہ وسلم کو فرمایا: اے محبوب صلی اللہ علیہ وآلہ وسلم! اپنے آپ کو ان صحابہ کے ساتھ مانوس رکھیے...!! حضرت خباب رضی اللہ عنہ فرماتے ہیں: ہم بارگاہ رسالت میں حاضر ہوا کرتے تو حضور اکرم، نور مجسم صلی اللہ علیہ وآلہ وسلم ہمارے ساتھ تشریف فرما ہوتے، جتنی دیر ارادہ فرماتے تشریف رکھتے، پھر کوئی ضرورت ہوتی تو ہمیں وہیں بیٹھا چھوڑ کر تشریف لے جایا کرتے۔ پھر جب یہ آیت کریمہ اُتری، اس کے بعد حالت یہ ہو گئی کہ پیارے نبی، رسولِ ہاشمی صلی اللہ علیہ وآلہ وسلم ہمارے ساتھ تشریف فرما رہتے، ہم خود اجازت لے لیتے تو لے لیتے، ورنہ حضور ہمیں وہیں بیٹھا چھوڑ کر کبھی نہیں اٹھتے تھے۔⁽¹⁾

دامنِ مصطفیٰ سے جو لپٹا یگانہ ہو گیا | جس کے حضور ہو گئے اس کا زمانہ ہو گیا

مزدوروں کے ساتھ لگاؤ رکھیے...!!

اچھا یہ جو محنت کش، مزدور لوگ ہوتے ہیں، جب یہ اپنے کام پر ہوتے ہیں، ظاہر ہے بہت محنت کرتے ہیں، کپڑے بھی آلودہ ہو جاتے ہیں، بعض دفعہ تو پسینہ بہت آتا ہے، یوں ظاہری حلیہ اور طرح سے ہو جاتا ہے، بعض لوگ ان کی اس حالت کا بھی مذاق اڑا رہے ہوتے ہیں، ان کے آلودہ کپڑوں کی وجہ سے ان سے گھن محسوس کر رہے ہوتے ہیں، یہ بھی دل آزاری والا انداز ہے۔ **روایات میں ہے:** جو صحابہ کرام رضی اللہ عنہم محنت کش تھے،

①... تاریخ مدینہ دمشق، جلد: 10، صفحہ: 447 تا 448۔

بہت محنت والا کام کیا کرتے تھے، بعض دفعہ اُن کے مبارک کپڑوں سے پسینے کی مہک آرہی ہوتی تھی، پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم اس حالت میں بھی اُن کے قریب تشریف فرما ہو جاتے تھے۔ ایک مرتبہ آپ صَلَّی اللہُ عَلَیْہِ وَاٰلِہٖ وَسَلَّم تشریف لائے، صحابہ کرام رَضِیَ اللہُ عَنْہُمْ بیٹھے اللہ پاک کا ذکر کر رہے تھے، (محنت وغیرہ کی وجہ سے) اُن میں سے بعضوں کے بال بکھرے ہوئے تھے، جلدیں خشک ہو چکی تھیں، بعض کے پاس پہننے کے لیے صرف ایک کپڑا تھا (اسی سے اپنا ستر چھپا کر بیٹھے ہوئے تھے)، پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم تشریف لائے، ان کے پاس بیٹھ گئے اور فرمایا: **اَلْحَمْدُ لِلّٰہِ الَّذِیْ جَعَلَ فِیْ اُمَّتِیْ مِنْ اَمْرِیْ اَنْ اَصْبِرَ نَفْسِیْ مَعَهُمْ** سب تعریفیں اللہ پاک کے لیے ہیں جس نے میری اُمت میں ایسے لوگ پیدا فرمائے، جن کے ساتھ اپنی جان مانوس رکھنے کا مجھے حکم دیا گیا ہے۔⁽¹⁾

سُبْحٰنَ اللّٰہِ! یہ ہے پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کا مبارک آنداز...!! آپ صَلَّی اللہُ عَلَیْہِ وَاٰلِہٖ وَسَلَّم محنت کشوں کو کتنی عزت سے نوازا کرتے تھے، ان کے پاس بیٹھتے، ان کی دلجوئی فرمایا کرتے اور ان سے محبتوں کا اظہار فرماتے تھے۔ ہمیں بھی چاہیے کہ غریب اور جو مزدور طبقہ ہے، ہم ان کو عزت دیں، ان کی قدر کریں۔

مزدور ہونا برا نہیں ہے

یہ بات یاد رکھ لیجیے! غریب ہونا، مزدور، ملازم ہونا برا نہیں ہے، اس سے شان کم نہیں ہوتی، رزقِ حلال کمانے کے لیے محنت مزدوری کرنا تو بہت فضیلت کی بات ہے۔ ایک مرتبہ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم تشریف فرما تھے، صحابہ کرام رَضِیَ اللہُ عَنْہُمْ بھی

① ... تفسیر طبری، پارہ: 15، سورہ کہف، زیر آیت: 28، جلد: 8، صفحہ: 214، رقم: 23017۔

حاضر تھے۔ اتنے میں ایک خوبصورت اور طاقتور نوجوان وہاں سے تیز تیز قدموں سے چلتا ہوا گزرا، اسے دیکھ کر صحابہ کرام رَضِيَ اللهُ عَنْهُمْ بولے: کاش! یہ اپنی جوانی اللہ پاک کی راہ میں لگا دیتا۔ حضور اکرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ نے فرمایا: ﴿اگر یہ اپنے نابالغ بچوں کے لیے کمائی کرنے نکلا ہے فَهَوِيَ سَبِيلَ اللهِ تو یہ اللہ پاک کے رستے میں ہے﴾ ﴿اگر بوڑھے والدین کے لیے روزی کی تلاش میں ہے فَهَوِيَ سَبِيلَ اللهِ تب بھی یہ اللہ پاک کے رستے میں ہے﴾ ﴿اگر خود کو سوال سے بچانے کے لیے نکلا ہے فَهَوِيَ سَبِيلَ اللهِ تب بھی یہ اللہ پاک کے رستے میں ہے۔﴾ (1)

پتا چلا؛ ضرورت کے مطابق محنت مزدوری کرنا، رِزْقِ حلال کمانے کے لیے بھاگ دوڑ کرنا بھی عبادت ہے۔

جنت اور جہنم کا مکالمہ

ایک حدیثِ پاک میں ہے: جہنم اور جنت کے درمیان مُباحثہ ہوا (یعنی آپس میں دونوں نے گفتگو کی)، جہنم بولی: میں وہ ہوں، جس میں ظالم اور تکبر کرنے والے لوگ ڈالے جائیں گے، جنت نے کہا: میں وہ ہوں جس میں کمزور اور غریب لوگ داخل کیے جائیں گے۔ (2)

تاج و تخت و حکومت مت دے	کثرتِ مال و دولت مت دے
اپنی رضا کا دے دے مَرُوهُ	یا اللہ! مری جھولی بھر دے (3)

ذلت کی جگہ کھڑے ہونا

حضرت ابراہیم بن اڈھم رَحِمَهُ اللهُ عَلَيْهِ فرماتے ہیں: مجھے یہ بات پہنچی ہے کہ جو بندہ رِزْقِ

1 ... معجم کبیر، جلد: 8، صفحہ: 160، حدیث: 15619۔

2 ... مسلم، کتاب الجنۃ، باب النار یدخلها... الخ، صفحہ: 1092، حدیث: 2846۔

3 ... وسائل بخشش، صفحہ: 123۔

حلال کی تلاش میں ذلت کی جگہ کھڑا ہوتا ہے، اس کے لیے جنت واجب ہو جاتی ہے۔⁽¹⁾

تمہارا پیشہ مبارک ہے

حضرت عبد اللہ بن عباس رضی اللہ عنہما سے روایت ہے: ایک مرتبہ ایک شخص بارگاہ رسالت میں حاضر ہوا، عرض کیا: یا رسول اللہ صلی اللہ علیہ وآلہ وسلم! میرے پیشے کے بارے میں آپ کیا ارشاد فرماتے ہیں؟ فرمایا: کیا کام کرتے ہو؟ عرض کیا: میں کپڑے بُننا ہوں (اُرْدُو میں جسے جولاہا کہا جاتا ہے)۔ رسول ہاشمی، مکی مدنی صلی اللہ علیہ وآلہ وسلم نے فرمایا: تمہارا پیشہ حضرت آدم علیہ السلام والا ہے، سب سے پہلے جنہوں نے کپڑا بناوا حضرت آدم علیہ السلام ہیں، بے شک تمہارا پیشہ وہ ہے، جس کی ضرورت زندوں کے ساتھ ساتھ مُردوں کو بھی ہوتی ہے (کہ انہیں کفن پہنایا جاتا ہے)۔ جو تمہیں (تمہارے پیشے کے سبب طعنے دے کر) تکلیف پہنچاتا ہے، وہ گویا حضرت آدم علیہ السلام کو طعنے دیتا ہے، خوف نہ کرو! تمہیں خوشخبری ہے کہ تمہارا پیشہ مبارک ہے، قیامت کے دن حضرت آدم علیہ السلام تمہارے قائد ہوں گے۔⁽²⁾

اللہ پاک ہمیں اچھی سوچ نصیب فرمائے، جو خوش نصیب اپنا اور اپنے بال بچوں کا پیٹ پالنے کے لیے حلال پیشہ اختیار کرتا ہے، وہ اچھا انسان ہے، نیک کام کرتا ہے، ہمیں چاہئے کہ اس کی حوصلہ افزائی کریں، اگر ہو سکے تو اس کی مدد کریں، اس کا ہاتھ بٹایا کریں۔ **إِنْ شَاءَ اللَّهُ الْكَرِيمُ!** اس کی برکت سے معاشرہ سدھرے گا اور بے روزگاری کا خاتمہ ہو جائے گا۔

جبری مشقت ایک سنگین جرم

پیارے اسلامی بھائیو! عزدوروں، ملازموں اور اجیروں کے وہ حقوق جو اسلام نے

①... احیاء العلوم، کتاب آداب الکسب والمعاش، الباب الاول... الخ، جلد: 2، صفحہ: 81۔

②... البرکۃ فی فضل السعی والحریکۃ، الباب الاول... الخ، صناعات الانبیاء، صفحہ: 46۔

بیان فرمائے ہیں، ان میں سے ایک یہ ہے کہ مزدور کو اس کی مزدوری بروقت اور پوری پوری ادا کی جائے۔

جیسا کہ میں نے پہلے عرض کیا؛ اس وقت دنیا بھر میں جبری مشقت کے کیسز بہت زیادہ ہیں، ایک انٹرنیشنل ادارے (*International Organizations*) کی رپورٹ کے مطابق دنیا بھر میں لاکھوں لوگ جبری مشقت کا شکار ہیں (یعنی جو طاقتور ہیں، وہ لوگوں سے دھونس جما کر کام کرواتے ہیں اور اجرت پوری نہیں دیتے)، اس غیر قانونی عمل میں ملوث افراد سالانہ 236 ارب ڈالر کا منافع حاصل کرتے ہیں۔

یعنی یہ 236 ارب ڈالر سالانہ وہ ہیں، جو بیچارے مزدوروں کا حق ہیں مگر ان تک پہنچائے نہیں گئے، ناجائز طور پر دبا لیے جاتے ہیں۔ **الْأَمَانُ وَالْحَفِیْظُ...!!**

اجرت پہلے طے کر لیجیے...!!

پیارے نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: جب کسی اجیر کو اجرت پر رکھو تو اسے اس کی اجرت پہلے ہی بتادو۔⁽¹⁾

یہ اجرت کے متعلق ایک حکم ہے کہ جب بھی کسی کو اجیر رکھنا ہے، اس کی اجرت پہلے سے طے کرنی ہے، اب اس سے یہ نہ سمجھئے گا کہ بڑی بڑی کمپنیوں میں جو ملازم رکھے جاتے ہیں، یہ اسی کے متعلق بات ہو رہی ہے، ہم تقریباً روزانہ کی بنیاد پر ایک دوسرے سے اجارہ کر رہے ہوتے ہیں، مثلاً ❀ کہیں جانے کے لیے رکشہ لیا، گاڑی تک کروائی، اس کے ساتھ پہلے سے اجرت طے کی جائے گی ❀ ریلوے اسٹیشن (*Railway station*) وغیرہ پر

1... مسند ابو حنیفہ، من مراسیل ابراہیم، صفحہ: 90۔

لوگ قلی سے سامان اٹھواتے ہیں، اس کے ساتھ بھی پہلے اُجرت طے کی جائے گی ❀ گھر میں کام کروانا ہے، ہم گھروں میں الیکٹریشن (*Electrician*) کو بلاتے ہیں، پلمبر (*Plumber*) سے کام کرواتے ہیں اور چھوٹے موٹے کام کرواتے ہیں ❀ گھر میں استری خراب ہوگئی، پنکھا خراب ہو گیا، اے، سی ریپیئر کرواتے ہیں ❀ اے، سی کی ری فلنگ (*Refilling*) ہوتی ہے، وغیرہ کئی طرح کے کام ہم کروا رہے ہوتے ہیں، یہ جو کام ہیں، ان کی بھی اُجرت پہلے سے طے کی جائے گی۔

بعض دفعہ کیا ہوتا ہے؟ دکان دار، رکشہ والا، گاڑی والا محض کہنے کے طور پر کہہ دیتا ہے: جو مناسب ہو دے دیجئے گا۔ یہ کہنا درست نہیں ہے، باقاعدہ اُجرت طے کی جائے گی۔ لہذا جب بھی کسی سے اجارہ کریں، کرائے پر چیز لیں، کسی مکنک (*Mechanic*)، مستری، مزدور سے کوئی کام کروائیں تو باقاعدہ طور پر کام اور اُجرت دونوں طے کر لیں کہ بھائی! یہ کام ہے۔ اس کے میں اتنے پیسے ڈول گا۔ یوں سب کچھ طے کر کے پھر کام کروائیں۔⁽¹⁾

اُجرت بروقت ادا کیجیے...!!

دوسری حدیث پاک سنئے! رسول ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ نے فرمایا: مزدور کا پسینہ خشک ہونے سے پہلے اُس کی مزدوری ادا کرو...!!⁽²⁾

یہ بہت ضروری چیز ہے، کسی کامال ناحق طور پر دبا لینا انتہائی سخت جرم، حرام اور جہنم میں لے جانے والا کام ہے۔ مالکِ جنّت، قاسمِ نعمت صَلَّى اللهُ عَلَيْهِ وَآلِهِ وَسَلَّمَ نے فرمایا: اللہ پاک ارشاد فرماتا ہے: میں قیامت کے دن 3 افراد کا مقابل ہوں گا (یعنی سخت سزا دوں

① ... حلال طریقے سے کمانے کے 50 مدنی پھول، صفحہ: 20۔

② ... ابن ماجہ، کتاب الرھون، باب اجر الاجر، صفحہ: 392، حدیث: 2443۔

گا) (1): ایک وہ شخص جو میرے نام پر وعدہ کرے، پھر وعدہ توڑے (2): وہ شخص جو کسی آزاد انسان کو بیچ دے اور پھر اس کی قیمت کھالے (3): وہ شخص جس نے کوئی مزدور اُجرت پر لیا اور پھر اس سے کام تو پورا لیا لیکن اس کی اُجرت اسے نہ دی۔ (1)

اللہ اکبر...!! اندازہ کیجیے! روزِ قیامت رَحْم کس نے فرمانا ہے؟ اللہ پاک نے۔ بخشش کس نے فرمائی ہے؟ اللہ پاک نے۔ جنت کس نے عطا فرمائی ہے؟ اللہ پاک نے۔ اگر اللہ پاک ہی جس کے مقابل ہو جائے، غور فرمائیے! اس شخص کی بخشش کس طرح ہو سکے گی...؟ اس لیے مزدور کی اُجرت بروقت ادا کر دینے کی عادت بنانی چاہئے۔

اللہ پاک کے عدل کی مثال

اللہ پاک کے نبی ہیں: حضرت موسیٰ علیہ السلام۔ ایک مرتبہ آپ نے بارگاہِ الہی میں عرض کیا: اے مالکِ کریم! میں تیرا عدل و انصاف دیکھنا چاہتا ہوں۔ فرمایا: اے موسیٰ! آپ دیکھ نہیں پائیں گے۔ عرض کیا: مولیٰ! تو دیکھانے پر قدرت رکھتا ہے۔ فرمایا: چلیے! پھر فلاں جگہ دریا کے کنارے جائیے! اور چُھپ کر ہمارا عدل دیکھئے! حضرت موسیٰ علیہ السلام اُس جگہ پہنچ گئے، جھاڑیوں وغیرہ کے پیچھے کہیں چھپ کر بیٹھے اور انتظار کرنے لگے۔ اتنے میں وہاں ایک امیر شخص آیا، گھوڑے پر سوار ہے، ہاتھ میں پیسوں سے بھرا ہوا بیگ (Bag) ہے، وہ دریا کے پاس آکر رُکا، اپنا پیسوں کا بیگ ایک طرف رکھا، دریا کے پانی سے ہاتھ منہ دھویا اور گھوڑے پر سوار ہو کر روانہ ہو گیا۔ پیسوں کا بیگ جو اس نے ایک طرف رکھا تھا، وہ اُٹھانا بھول گیا۔ تھوڑی دیر گزری، ایک بچہ وہاں آیا، اس نے بیگ دیکھا، اس

کے اندر پیسے دیکھے تو بیگ اٹھا کر گھر لے گیا۔

تھوڑی ہی دیر گزری تھی کہ ایک اندھا بوڑھا شخص وہاں پہنچا، اُسے آنکھوں سے دکھتا نہیں تھا، اس نے دریا کے پانی سے مُنہ ہاتھ دھویا اور آرام کرنے کے لیے ایک جگہ لیٹ گیا۔ اتنے میں وہ امیر شخص جس کا بیگ تھا، جب اسے یاد آیا کہ میں بیگ تو دریا کنارے ہی بھول آیا ہوں تو وہ دوبارہ واپس پہنچا، یہاں صُرف یہ اندھا بوڑھا ہی تھا، امیر شخص نے بوڑھے سے پوچھا: کیا تم نے یہاں میرا بیگ دیکھا ہے؟ بوڑھا بولا: میں تو اندھا ہوں، میں نے کوئی بیگ نہیں دیکھا۔ وہ امیر شخص غُصے ہو گیا، بولا: تم جھوٹ بولتے ہو، تم نے ہی بیگ اٹھایا ہے، جلدی سے بتاؤ! بیگ کہاں ہے، ورنہ میں تمہیں قتل کر دوں گا۔ بوڑھا مُنت سماجت کرنے لگا کہ بھائی! میں نے بیگ نہیں دیکھا، میں تو اندھا ہوں۔ اس امیر شخص نے بوڑھے کی ایک نہ سنی اور غُصے میں آکر اس بوڑھے کو قتل کر دیا۔

یہ منظر دیکھ کر حضرت موسیٰ علیہ السلام بڑے حیران ہوئے کہ یہ کیسا انصاف ہے؟ بوڑھے شخص کا تو کوئی قصور ہی نہیں تھا، وہ فضول میں ہی مارا گیا۔ اللہ پاک نے وحی بھیجی، فرمایا: اے موسیٰ علیہ السلام یہی ہمارا انصاف ہے، مُعاملہ اَصُل میں یوں ہے کہ وہ جو بچہ تھا، اس کا والد اس امیر شخص کے ہاں مزدوری کرتا تھا، اس نے کتنا عرصہ اسے مزدوری نہ دی، بیگ میں جو رقم تھی، اَصُل میں وہ مزدوری ہی کے پیسے تھے، جو اس امیر نے روک رکھے تھے۔ چنانچہ اس مزدور کی کمائی بچے کے ذریعے اس کے گھر پہنچ گئی۔ جو بوڑھا تھا، اس نے اپنی جوانی میں اس امیر شخص کے والد کو قتل کیا تھا، آج اس قتل کے بدلے وہ خود قتل ہو گیا۔ یوں مزدور کو اس کی مزدوری بھی مل گئی اور قاتل کو اس کی سزا بھی مل گئی۔⁽¹⁾

اللہ اکبر! پیارے اسلامی بھائیو! یہ ہے اللہ پاک کا عدل و انصاف...!! جو خود کو طاقتور سمجھ کر، اپنے عہدے، منصب، مال و دولت اور طاقت وغیرہ کو بنیاد بنا کر دوسروں کا حق دبا لیتے ہیں، انہیں یاد رکھ لینا چاہئے کہ اللہ پاک **أَحْكَمُ الْحَاكِمِينَ** ہے، بادشاہوں سے بڑا بادشاہ ہے، قرآن کریم میں ہے:

وَهُوَ الْقَاهِرُ فَوْقَ عِبَادِهِ
ترجمہ: کٹر العزفان: اور وہی اپنے بندوں پر
(پارہ: 7، سورہ انعام: 61) غالب ہے۔

اللہ پاک کے سب اختیارات ہیں، وہ رب کریم اگر پکڑ فرمائے تو میں اور آپ تو کیا، نمرود اور فرعون جیسے طاقتور بادشاہ بھی کچھ اہمیت نہیں رکھتے...!! اس لیے کسی کا حق نہ دبائیں، سر جھکا کر، عاجزی کے پیکر بنے رہیں۔ اللہ پاک ہمیں عمل کی توفیق نصیب فرمائے۔ آمین بجاہ خاتم النبیین صلی اللہ علیہ وآلہ وسلم۔

طاقت کے مطابق کام لیجئے...!!

پیارے اسلامی بھائیو! مزدور کے حقوق میں سے ایک حق یہ بھی ہے کہ اسے اس کی طاقت کے مطابق کام دیا جائے، اگر لگ رہا ہو کہ کام زیادہ وزنی ہے، زیادہ طاقت والا ہے، ایسا کام اگر مزدور کو دیا جائے تو ساتھ مل کر اس کی مدد بھی کریں۔ حدیث شریف میں ہے: غلام کو کسی ایسے کام کی ذمہ داری نہ دو جو اس کے لیے دشوار ہو اگر کوئی ایسے کام کی ذمہ داری سونپ ہی دو تو پھر خود بھی اس کی مدد کرو۔⁽⁴⁾

دوہری مشقت سے بچایا

صحابی رسول ہیں: حضرت سلمان فارسی رضی اللہ عنہ۔ حضرت ابو قلابہ رحمۃ اللہ علیہ فرماتے

① ... مسلم، کتاب الایمان، باب اطعام المملوک... الخ، صفحہ: 652، حدیث: 1661۔

ہیں: ایک مرتبہ ایک شخص حضرت سلمان فارسی رَضِيَ اللهُ عَنْهُ کی خدمت میں حاضر ہوا، اس وقت حضرت سلمان فارسی رَضِيَ اللهُ عَنْهُ آٹا گوندھ رہے تھے، اس شخص نے حیرت سے کہا: عالی جاہ! یہ کیا ہے؟ (یعنی آپ خود ہی آٹا گوندھ رہے ہیں؟) فرمایا: میں نے خادم کو کسی کام سے بھیجا ہے، مجھے اچھا نہیں لگا کہ اس پر 2 کام جمع کر دوں۔⁽¹⁾

اتنا ہی ثواب لکھا جائے گا

سُبْحَانَ اللَّهِ! کیسا پیارا انداز ہے۔ آٹا گوندھنا خادم کے ذمے تھا مگر حضرت سلمان فارسی رَضِيَ اللهُ عَنْهُ نے خادم کو کسی اور کام سے بھیج دیا تو اس کے حصے کا کام خود کرنے لگے تاکہ خادم کو دُہری مشقت نہ ہو۔ سُبْحَانَ اللَّهِ! ہمیں بھی یہ انداز اپنانا چاہئے۔ **حدیث پاک میں ہے:** تم اپنے خادم کے عمل میں جتنی کمی کرو گے تمہارے اعمال نامہ میں اتنا ہی ثواب لکھا جائے گا۔⁽²⁾

خادم کو مُعاف کر دیجئے...!!

پیارے اسلامی بھائیو! ہم انسان ہیں اور انسان نِسْیَان سے بنا ہے، ہم جیسے عام انسانوں سے غلطیاں ہو ہی جایا کرتی ہیں، جیسے ہم سے غلطیاں ہو جاتی ہیں، ایسے ہی ہمارے خادم، آجیر وغیرہ سے بھی غلطی ہو سکتی ہے، لہذا ان کو مُعاف کرنے کی عادت بنائیں، یہ بھی مزدوروں کے حقوق میں سے ہے۔ حضرت عبد اللہ بن عمر رَضِيَ اللهُ عَنْهُما سے روایت ہے کہ ایک آدمی پیارے آقا، احمدِ مجتبیٰ صَلَّی اللهُ عَلَيْهِ وَآلِهِ وَسَلَّمَ کی خدمت میں حاضر ہوا اور عرض کیا۔ یا رسول اللہ صَلَّی اللهُ عَلَيْهِ وَآلِهِ وَسَلَّمَ! میں کتنی بار اپنے خادم کو مُعاف کروں؟ تو آپ صَلَّی

①... الزُّہد لامام احمد بن حنبل، صفحہ: 177، حدیث: 841۔۔

②... ابن حبان، کتاب العتق، باب ذکر کتبتہ اللہ... الخ، صفحہ: 1171، حدیث: 4314۔

اللَّهُ عَلَيْهِ وَآلِهِ وَسَلَّمَ نے فرمایا: ہر روز 70 مرتبہ۔⁽¹⁾

مشہور مفسر قرآن مفتی احمد یار خان نعیمی رحمۃ اللہ علیہ فرماتے: عربی میں 70 کا لفظ بیان زیادتی کے لیے ہوتا ہے یعنی ہر دن اسے بہت دفعہ معافی دو...!!⁽²⁾

کنیز کو آزاد فرمادیا

حضرت امام زین العابدین رحمۃ اللہ علیہ امام حسین رضی اللہ عنہ کے شہزادے ہیں، ایک مرتبہ آپ کی کنیز آپ کو وضو کروا رہی تھی۔

پہلے دُور میں لونڈیاں اور غلام باقاعدہ فروخت ہوتے تھے، ان لونڈیوں سے پردہ فرض نہیں تھا تو امام زین العابدین رحمۃ اللہ علیہ کی کنیز آپ کو وضو کروا رہی تھی، اچانک اُس کے ہاتھ سے برتن (لوٹا وغیرہ) چھوٹ کر گر اور امام زین العابدین رحمۃ اللہ علیہ کے چہرے پر لگا، چہرہ زخمی ہو گیا۔ آپ رحمۃ اللہ علیہ نے سہراٹھا کر دیکھا تو کنیز نے قرآن مجید کی آیت پڑھی:

وَالْكٰظِمِيْنَ الْغَيْظَ | تَرْجَمَهُ كَثْرَ الْعِزْفَانِ : اور غصہ پینے والے۔

(پارہ 4، سورۃ ال عمران: 134)

امام زین العابدین رحمۃ اللہ علیہ آیت سننے ہی فرمایا: میں نے اپنا غصہ پی لیا۔ لونڈی نے اسی آیت کا اگلا حصہ پڑھا:

وَالْعَافِيْنَ عَنِ النَّاسِ ط | تَرْجَمَهُ كَثْرَ الْعِزْفَانِ : اور لوگوں سے درگزر

کرنے والے۔ (پارہ 4، سورۃ ال عمران: 134)

امام زین العابدین رحمۃ اللہ علیہ نے فرمایا: میں نے رضائے الہی کے لیے تجھے معاف کیا۔

①... ترمذی، کتاب البر والصلۃ، باب ماجاء فی العفو... الخ، صفحہ: 477، حدیث: 1950۔

②... مرآة المناجیح، جلد: 5، صفحہ: 170۔

لوندی نے آیت کریمہ کا اس سے اگلا حصہ پڑھا:

وَاللّٰهُ يُحِبُّ الْمُحْسِنِينَ ﴿١٣٤﴾

ترجمہ: کثر العزفان: اور اللہ نیک لوگوں سے

(پارہ 4، سورۃ ال عمران: 134) محبت فرماتا ہے۔

امام زین العابدین رحمۃ اللہ علیہ نے فرمایا: جا! تو اللہ پاک کی رضا کے لیے آزاد ہے۔⁽¹⁾

معرز کون؟

اللہ پاک ہمیں بھی توفیق بخشے، معاف کرنے کی عادت بنانی چاہئے، جو معاف کرتا ہے، اسے معاف کیا جاتا ہے۔ حضرت موسیٰ کلیم اللہ علیہ السلام نے عرض کی: اے رب کریم! تیرے نزدیک کون سا بندہ زیادہ عزت والا ہے؟ فرمایا: وہ جو بدلہ لینے کی قدرت کے باوجود معاف کر دے۔⁽²⁾

معاف کرنے والوں کی بے حساب مغفرت

حضرت انس رضی اللہ عنہ سے روایت ہے کہ آخری نبی، مُحَمَّدٍ عربی صَلَّى اللّٰهُ عَلَيْهِ وَآلِهِ وَسَلَّمَ نے ارشاد فرمایا: قیامت کے دن اعلان کیا جائے گا: جس کا اجر اللہ پاک کے ذمہ کرم پر ہے، وہ اٹھے اور جنت میں داخل ہو جائے۔ پوچھا جائے گا: کس کے لیے اجر ہے؟ اعلان کرنے والا کہے گا: ان لوگوں کے لیے جو معاف کرنے والے ہیں۔ تو ہزاروں آدمی کھڑے ہوں گے اور بلا حساب جنت میں داخل ہو جائیں گے۔⁽³⁾

اللہ پاک ہمیں سختی لوگوں، مزدوروں، خادموں، اجیروں اور غریب لوگوں کی قدر

①... ابن عساکر، علی بن الحسین، جلد: 41، صفحہ: 387۔

②... شُعَبُ الْاِيْمَانِ، باب حَسَنِ الْخَلْقِ، فَصْلٌ فِي تَرْكِ الْغَضَبِ... الخ، جلد: 6، صفحہ: 319، حدیث: 8327۔

③... معجم اوسط، جلد: 1، صفحہ: 542، حدیث: 1998۔

کرنے، انہیں عزت کی نگاہ سے دیکھنے اور ان کے ساتھ اچھا سلوک کرتے ہوئے، ان کے حق پورے کرنے کی توفیق نصیب فرمائے۔ آمین بجاہ خاتم النبیین صلی اللہ علیہ وآلہ وسلم۔

مزدور کو کیسا ہونا چاہئے...؟

پیارے اسلامی بھائیو! جس طرح مزدوروں کے الگ سے حقوق ہیں، اسی طرح جو مزدور لوگ ہیں، ان پر بھی بہت ساری باتیں لازم آتی ہیں، یہ بھی دیکھا گیا ہے کہ بعض دفعہ مزدور اور محنت کش افراد بھی کام کروانے والوں کے ساتھ زیادتی کر رہے ہوتے ہیں، مثلاً ❀ کام پورا نہیں کرتے ❀ کام کے وقت خوش گپیوں وغیرہ میں مصروف ہو جاتے ہیں ❀ بلاوجہ ادھر ادھر ٹھہلنے لگتے ہیں ❀ کام میں ڈنڈی مارنے یعنی غیر معیاری کام کرنے کی کوشش کرتے ہیں۔ یہ بھی ایک جرم ہے، جو بھی ملازم ہو، اجیر ہو، کچھ وقت کا ہو یا مستقل ہو، اسے چاہئے کہ امانت داری کے ساتھ کام پورا کرے اور معیاری کیا کرے۔ قرآن کریم میں ہے:

إِنَّ خَيْرَ مَنْ اسْتَأْجَرْتَ الْقَوْمِ الْأَعْمِينَ ﴿٢٦﴾ ترجمہ کنز العرفان: بیشک آپ کا بہتر نوکر وہ

(پارہ: 20، سورہ قصص: 26) ہو گا جو طاقتور اور امانت دار ہو۔

معلوم ہو! بہترین اجیر کی 2 خوبیاں ہیں: (1): طاقتور ہو؛ یعنی جو کام اس سے لیا جانا ہے، اس کام کی صلاحیت اس میں موجود ہو۔ اگر صلاحیت ہی نہیں ہوگی تو ظاہر ہے، وہ اپنا کام بخوبی انجام نہیں دے پائے گا (2): دوسری خوبی یہ کہ وہ امین ہو، اپنا کام پوری امانت داری کے ساتھ، لگن کے ساتھ، ڈیوٹی ٹائم کا لحاظ رکھتے ہوئے کیا کرے۔

مزدور اور ملازم کو چاہئے کہ یہ دونوں خوبیاں اپنے اندر پیدا کرے ❀ جس کام کے

لیے اجیر رکھا گیا ہے، چاہئے کہ اس کام کا زیادہ سے زیادہ تجربہ حاصل کرے، اس کام کی صلاحیت اپنے اندر بڑھائے ❀ اور ساتھ ہی ساتھ امانت دار بھی رہے ❀ کام کے لحاظ سے بھی امانت داری ہو کہ جتنا کام ملا ہے، پوری لگن کے ساتھ پورا پورا کام کرے ❀ وقت کے لحاظ سے بھی امانت داری ہو کہ جتنا کام کا وقت طے ہوا ہے، پورا ٹائم کام کرے، ادھر ادھر ٹہل کر، خوش گپیوں وغیرہ میں مصروف رہ کر وقت برباد نہ کرے۔ اللہ پاک ہمیں اچھا اور بہترین اجیر بننے، ہمیشہ حلال کمانے اور حلال ہی کھانے کی توفیق نصیب فرمائے۔ آمین بِجَاہِ خَاتَمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

آئیے! آخر میں حلال روزی کمانے اور حرام روزی سے بچنے کے متعلق چند احادیث کریمہ سن لیتے ہیں:

حلال روزی کے بارے میں 4 فرامین مصطفیٰ صَلَّى اللَّهُ عَلَيْهِ وَآلِهِ وَسَلَّمَ

(1): سب سے زیادہ پاکیزہ کھانا وہ ہے جو اپنی کمائی سے کھاؤ⁽¹⁾ (2): بے شک اللہ پاک مسلمان پیشہ ور کو دوست رکھتا ہے⁽²⁾ (3): جسے مزدوری سے تھک کر شام آئے اُس کی وہ شام، شام مغفرت ہو⁽³⁾ (4): پاک کمائی والے کے لیے جنت ہے⁽⁴⁾

حرام روزی کے بارے میں 4 فرامین مصطفیٰ صَلَّى اللَّهُ عَلَيْهِ وَآلِهِ وَسَلَّمَ

(1): ایک شخص لمبا سفر کرتا ہے جس کے بال بکھرے ہوئے ہیں اور بدن گرد آلود

① ... ترمذی، کتاب الاحکام، باب ماجاء ان الوالد... الخ، صفحہ: 349، حدیث: 1358۔

② ... معجم اوسط، جلد: 6، صفحہ: 327، حدیث: 8934۔

③ ... معجم اوسط، جلد: 5، صفحہ: 337، حدیث: 7520۔

④ ... موسوع ابن ابی دنیا، کتاب الاخلاص والنیة، جلد: 1، صفحہ: 178، حدیث: 31۔

ہے (یعنی اُس کی حالت ایسی ہے کہ جو دُعا کرے وہ قبول ہو) وہ آسمان کی طرف ہاتھ اٹھا کر یارت! یارت! کہتا ہے (دُعا کرتا ہے) مگر حالت یہ ہے کہ اُس کا کھانا حرام، پینا حرام، لباس حرام اور غذا حرام پھر اُس کی دُعا کیسے مقبول ہو! (یعنی اگر قبولِ دعا کی خواہش ہو تو کسبِ حلال اختیار کرو) (1) (2): لوگوں پر ایک زمانہ ایسا آئے گا کہ آدمی پرواہ بھی نہ کرے گا کہ اس چیز کو کہاں سے حاصل کیا ہے، حلال طریقے سے یا حرام طریقے سے (2) (3): جو بندہ مالِ حرام حاصل کرتا ہے اگر ﴿﴾ اُس کو صدقہ کرے تو مقبول نہیں ﴿﴾ خرچ کرے تو اُس کے لیے اُس میں بَرَکت نہیں ﴿﴾ اور اپنے بعد چھوڑ مرے تو جہنم کو جانے کا سامان ہے۔ اللہ پاک بُرائی سے بُرائی کو نہیں مٹاتا، ہاں نیکی سے بُرائی کو مٹاتا ہے، بے شک ناپاک کو ناپاک نہیں مٹاتا (3) (4): جس نے عیب والی چیز بیچی اور عیب کو ظاہر نہ کیا، وہ ہمیشہ اللہ پاک کی ناراضی میں ہے یا فرمایا کہ ہمیشہ فرشتے اُس پر لعنت کرتے ہیں۔ (4)

2 اہم شرعی مسئلے

دو اہم شرعی مسئلے دل میں بٹھالیجیے! اور ان پر پورا پورا عمل کیجیے:

(1): اَجیر و مُنتَاجِر (یعنی جس نے اِجارے پر کسی کو رکھنا ہے) ان دونوں پر اِجارے کے اَحکام سیکھنا فرض ہے۔ (5)

اس کا ایک بہترین طریقہ تو یہ ہے کہ بہارِ شریعت، جلد: 3، حصہ: 14 سے اِجارے

① ... مسلم، کتاب الزکاة، باب قبول الصدقة... الخ، صفحہ: 364، حدیث: 1015-

② ... بخاری، کتاب الیوع، باب من لم یبال... الخ، صفحہ: 538، حدیث: 2059-

③ ... مسند امام احمد، جلد: 2، صفحہ: 505، حدیث: 3744-

④ ... ابن ماجہ، کتاب التجارات، باب من باع عبدا فلیمینہ، صفحہ: 359، حدیث: 2247-

⑤ ... حلال طریقے سے کمانے کے 50 مدنی پھول، صفحہ: 4-

کے احکام پڑھ لیجیے! جو سمجھ نہ آئے، وہ عاشقانِ رسول علمائے کرام سے پوچھ لیجیے! دوسرا طریقہ یہ ہے کہ فیضان آن لائن اکیڈمی کے تحت ہونے والے **فقہ کورس** میں داخلہ لے لیجیے، **إِنْ شَاءَ اللَّهُ الْكَرِيم!** اجارے کے احکام کے ساتھ ساتھ بہت سارے فرضِ علوم سیکھنا نصیب ہوں گے۔

دوسرا شرعی مسئلہ: (2): کام میں سستی کرنا اور اجرت پوری لینا گناہ و حرام ہے۔

❁ اعلیٰ حضرت امام احمد رضا خان رحمۃ اللہ علیہ فرماتے ہیں: کام کی 3 حالتیں ہیں (1): سست

(2): مُعْتَدِل (یعنی درمیانہ اور) (3): نہایت تیز۔ اگر مزدوری میں (کم از کم مُعْتَدِل بھی نہیں محض) سستی کے ساتھ کام کرتا ہے گنہگار ہے اور اس پر پوری مزدوری لینا حرام۔ اتنے کام (یعنی جتنا اس نے کیا ہے) کے مطابق جتنی اجرت ہے لے، اس سے جو کچھ زیادہ ملا مُسْتَأْجِر (یعنی جس کے ساتھ ملازمت کا معاہدہ کیا ہے اُس) کو واپس دے۔ (4)

کبھی کام میں سست پڑ گیا تو غور کرے کہ مُعْتَدِل یعنی درمیانے انداز میں کتنا کام کیا جاسکتا ہے مثلاً کمپیوٹر آپریٹر (**Computer Operator**) ہے اور روز کی 100 روپیہ اجرت ملتی ہے، درمیانے انداز میں کام کرنے میں روزانہ 100 سطریں کمپوز کر لیتا ہے مگر آج محض سستی یا غیر ضروری باتیں کرنے کے باعث 90 سطریں تیار ہوئیں تو 10 سطروں کی کمی کے 10 روپے کٹوتی کروالے کہ یہ 10 روپے لینا حرام ہے، اگر کٹوتی نہ کروائی تو گنہگار اور نارِ جہنم کا حقدار ہے۔ (2)

اللہ پاک ہمیں عمل کی توفیق نصیب فرمائے۔ آمین بِجَاہِ خَاتَمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

1... فتاویٰ رضویہ، جلد: 19، صفحہ: 407۔

2... حلال طریقے سے کمانے کے 50 مدنی پھول، صفحہ 54۔

12 دینی کاموں میں سے ایک دینی کام: علاقائی دورہ

پیارے اسلامی بھائیو! نیک نمازی بننے، گناہوں سے بچنے، فکرِ آخرت حاصل کرنے کے لیے عاشقانِ رسول کی دینی تنظیم دعوتِ اسلامی کے دینی ماحول کے ساتھ وابستہ ہو جائیے! 12 دینی کاموں میں بھی خوب بڑھ چڑھ کر حصہ لیجیے! **إِنْ شَاءَ اللَّهُ الْكَبِيرِ!** دین و دنیا کی بے شمار برکتیں نصیب ہوں گی۔ 12 دینی کاموں میں ایک دینی کام **علاقائی دورہ** بھی ہے۔

❁ **حدیث پاک کا خلاصہ ہے:** جو قدمِ راہِ خدا میں خاک آلود ہوں، انہیں جہنم کی آگ نہیں چھوئے گی (1) ❁ نیکی کی دعوت دینے، بُرائی سے منع کرنے کے لیے گھر سے نکلنا بھی راہِ خدا میں نکلنا ہے ❁ ہمارے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نیکی کی دعوت دینے کے لیے بازاروں میں تشریف لے جاتے ❁ مختلف قبائل میں جا کر بھی نیکی کی دعوت دیا کرتے تھے۔

دعوتِ اسلامی والے عاشقانِ رسول بھی اس پیاری ادا کو ادا کرنے کو شش کرتے ہیں ❁ گھر گھر، دکان دکان جا کر نیکی کی دعوت پیش کی جاتی ہے ❁ لوگوں کو مسجد میں آنے کی دعوت دی جاتی ہے ❁ نمازوں کی ترغیب دلائی جاتی ہے ❁ ہم اسے علاقائی دورہ کہتے ہیں۔

شرابی قافلے کا مسافر بن گیا

پیارے اسلامی بھائیو! عاشقانِ رسول کا ایک قافلہ (گجرات، ہند) کے ایک شہر میں پہنچا، قافلے کے اسلامی بھائی علاقائی دورہ کرنے کے لیے مسجد سے باہر تشریف لے گئے، دورانِ علاقائی دورہ ایک شرابی کو نیکی کی دعوت دی، الحمد للہ! وہ شرابی قافلے والوں کے ساتھ مسجد کی طرف چل پڑا، اسلامی بھائی اس کے ساتھ اس قدر بااخلاق طریقے سے پیش آئے کہ وہ




1... مسند امام احمد، جلد: 6، صفحہ: 507، حدیث: 16356۔

6 دن تک قافلے والوں کے ساتھ رہا، علاقائی دورہ کی برکت اور عاشقانِ رسول کی صحبت کے سبب اس نے گناہوں سے توبہ کی، داڑھی مبارک بڑھالی، عمامہ شریف کا تاج بھی سر پر سجایا، یوں ایک شرابی علاقائی دورے کی برکت سے نیک نمازی بن گیا۔

گر آئے شرابی مٹے ہر خرابی | چڑھائے گا ایسا نشہ دینی ماحول
یقیناً مقدر کا وہ ہے سکندر | جسے خیر سے مل گیا دینی ماحول

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

الْقُرْآنُ الْکَرِیْمِ موبائل ایپلی کیشن

اے عاشقانِ رسول! آج ٹیکنالوجی کا دور ہے۔ اَلْحَمْدُ لِلّٰہ! عاشقانِ رسول کی دینی تنظیم دعوتِ اسلامی جدید ٹیکنالوجی کے ذریعے بھی علمِ دین کا فیضان عام کرنے کی کوشش کر رہی ہے۔ دعوتِ اسلامی کے I.T ڈیپارٹمنٹ کی طرف سے ایک موبائل ایپلی کیشن جاری کی گئی ہے، جس کا نام ہے: *Al Quran ul kareem* (القرآن الکریم)۔ اس موبائل ایپلی کیشن میں  مکمل قرآن پاک پڑھنے  اور مختلف قاریوں کی آواز میں قرآن کریم سننے کی سہولت موجود ہے  اس کے ساتھ ساتھ کسی مخصوص سورت یا آیت کو *Bookmark* بھی کیا جاسکتا ہے یعنی بار بار پڑھنے والی سورت یا آیت کو *Bookmark* کی بدولت باسانی پڑھا جاسکتا ہے۔

الحمد للہ! اب تک تقریباً 10 لاکھ سے زائد افراد اس ایپلی کیشن کو ڈاؤن لوڈ کر چکے ہیں۔ آپ بھی یہ ایپلی کیشن اپنے موبائل میں انسٹال کر لیجیے، خود بھی فائدہ اٹھائیے اور دوسروں کو بھی اس کی ترغیب دلائیے۔

چند ضروری اعلانات

 ہر ہفتے امیر اہلسنت مولانا محمد الیاس قادری دَامَتْ بَرَکَاتُہُمُ الْعَالِیَہُ مَدَنِی چینل پر لائو ہفتہ وار

مدنی مذاکرہ فرماتے ہیں، آنے والے ہفتے کو بھی مدنی چینل پر رات 9 بج 15 منٹ پر **اِنَّ شَاءَ اللّٰهُ الْكَرِيْمُ!** ہفتہ وار مدنی مذاکرہ ہو گا جس میں شیخ طریقت، امیر اہلسنت مولانا الیاس عطار قادری دَامَتْ بَرَكَاتُہُمُ الْعَالِیَہُ سُوَالَات کے جوابات بھی عنایت فرمائیں گے۔ تمام ذِمَّہ داران و عاشقان رسول اس مدنی مذاکرے میں خود بھی شرکت فرمائیں اور دوسروں کو بھی اس کی دعوت دیں ❀ شیخ طریقت، امیر اہلسنت دَامَتْ بَرَكَاتُہُمُ الْعَالِیَہُ یا خلیفہ امیر اہلسنت دَامَتْ بَرَكَاتُہُمُ الْعَالِیَہُ ہر ہفتے ایک دینی رسالہ پڑھنے کی ترغیب ارشاد فرماتے ہیں، آنے والے ہفتے کے مدنی مذاکرے میں رسالہ **انبیائے کرام علیہ السلام کے بارے میں 25 سوال جواب** کا اعلان کیا جائے گا۔ یہ رسالہ خود بھی پڑھیے! دوسروں کو بھی ترغیب دلائیے اور جو سوشل میڈیا مثلاً واٹس ایپ وغیرہ استعمال کرتے ہیں، رضائے الہی اور ثواب کے لیے یہ رسالہ دوسروں کو بھی شئیر (Share) کیجئے! ❀ ارود بولنے اور سمجھنے والوں کے لیے خلیفہ اعلیٰ حضرت، صدر الشریعہ مفتی امجد علی اعظمی صاحب رحمۃ اللہ علیہ کا فقہی مسائل پر مشتمل عظیم الشان ٹھنڈے: **بہار شریعت**۔ یہ کتاب مسلمانوں کو روزمرہ کے معاملات میں شریعت کے مطابق زندگی گزارنے کی جامع رہنمائی فراہم کرتی ہے۔ اس کتاب کو مکتبۃ المدینہ کی کسی بھی شاخ سے ڈسکاؤنٹ کے ساتھ **10440 روپے** میں قیمتاً طلب فرمائیں، خود بھی مطالعہ کیجیے! دوسروں کو بھی اس کی دعوت دیجیے!

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: **مَنْ أَحَبَّ سُنَّتِیْ فَقَدْ أَحَبَّنِیْ وَمَنْ أَحَبَّنِیْ كَانَ مَعِیْ فِی الْجَنَّةِ** یعنی جس نے میری سُنَّت سے محبت کی اُس نے مجھ سے محبت کی اور جس نے مجھ سے محبت کی وہ جنت

میں میرے ساتھ ہوگا۔⁽¹⁾

سینہ تیری سُنَّت کا مدینہ بنے آقا! | جنت میں پڑوسی مجھے تم اپنا بنانا
وعدے کی پابندی سُنَّت ہے

2 فرامینِ مصطفیٰ صَلَّى اللهُ عَلَيْهِ وَآلِهِ وَسَلَّمَ: (1): جو وعدہ پورا نہیں کرتا، اُس کا کوئی ایمان

نہیں۔⁽²⁾ جو مسلمان اپنے بھائی سے وعدہ خلافی کرے اس پر اللہ پاک اور فرشتوں اور تمام انسانوں کی لعنت ہے۔⁽³⁾

اے عاشقانِ رسول! وعدہ پورا کرنا سُنَّتِ مصطفیٰ بلکہ سُنَّتِ انبیاء ہے ❀ ہمارے آقا صَلَّى

اللَّهُ عَلَيْهِ وَآلِهِ وَسَلَّمَ وعدے کے بہت چکے تھے اور ❀ وعدہ توڑنے کو بہت ناپسند فرماتے تھے

❀ اعلانِ نبوت سے پہلے ایک مرتبہ ایک شخص نے آپ سے عَزَض کیا: آپ ٹھہریئے! میں

ابھی آتا ہوں، وہ شخص چلا گیا مگر واپس آنا بھول گیا، 3 دن کے بعد اُسے دوبارہ یاد آیا، جب

یہ اسی جگہ پہنچا تو یہ دیکھ کر حیران رہ گیا کہ آپ صَلَّى اللهُ عَلَيْهِ وَآلِهِ وَسَلَّمَ 3 دن گزرنے کے باوجود

وہیں تشریف فرما تھے اور **مَا شَاءَ اللهُ!** شفقت و رَحْمَت اور حُسنِ اخلاق دیکھئے! آپ صَلَّى اللهُ

عَلَيْهِ وَآلِهِ وَسَلَّمَ نے اُسے ڈانٹا نہیں اور نہ ہی جلال فرمایا، بس اتنا فرمایا: اے شخص! تُو نے مجھے

مشقت میں ڈال دیا۔⁽⁴⁾ اللہ پاک ہمیں بھی سُنَّتِ سرکار صَلَّى اللهُ عَلَيْهِ وَآلِهِ وَسَلَّمَ پر عمل کرتے

ہوئے وعدے پورے کرنے والا بنائے۔ آمین بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

①... تاریخِ مدینہ دمشق، جلد: 9، صفحہ: 343۔

②... مصنفِ ابنِ ابی شیبہ، کتابِ الایمان، جلد: 7، صفحہ: 223۔

③... بخاری، کتابِ الجزیہ، بابِ اثم من عاهد ثم غدر، صفحہ: 815، حدیث: 3179۔

④... أَبُو دَاوُد، کتابِ ادب، بابِ فی العدة، صفحہ: 781، حدیث: 4996۔

مختلف سنتیں سیکھنے کے لیے مکتبۃ المدینہ کی بہار شریعت جلد: 3 سے حصہ 16 اور شیخ طریقت، امیر اہلسنت مولانا الیاس قادری دَامَتْ بَرَکَاتُہُمُ الْعَالِیَہ کا 91 صفحات کا رسالہ 550 سنتیں اور آداب خرید فرمائیے اور پڑھئے۔ سنتیں سیکھنے کا ایک ذریعہ دعوتِ اسلامی کے قافلوں میں عاشقانِ رسول کے ساتھ سنتوں بھر اسفر بھی ہے

سنتیں سیکھنے تین دن کے لیے | ہر مہینے چلیں، قافلے میں چلو
اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِیِّیْنَ صَلَّى اللَّهُ عَلَيْهِ وَآلِهِ وَسَلَّمَ۔

دعوتِ اسلامی کے ہفتہ وار اجتماع میں پڑھے جانے والے

6 دُرُودِ پاک، 2 دعائیں اور 2 احادیث

﴿1﴾ شبِ جمعہ کا دُرُود

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرُودِ پاک پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رحمت بھرے ہاتھوں سے اُتار رہے ہیں۔⁽¹⁾ آئیے! مل کر یہ دُرُودِ پاک پڑھتے ہیں:

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدِنِ النَّبِيِّ الْاُمِّيِّ الْحَبِيْبِ
الْعَالِي الْقَدْرِ الْعَظِيْمِ الْجَاهِ وَعَلٰی اٰلِہٖ وَصَحْبِہٖ وَسَلِّمْ

﴿2﴾ تمام گناہ مُعاف

حضرت اُنسِ رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُودِ پاک پڑھے، اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے، اُس کے گناہ مُعاف کر دیئے جائیں گے۔⁽²⁾ آئیے! مل کر پڑھتے ہیں:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلِّمْ

1... اَفْضَلُ الصَّلَاةِ، صفحہ: 151، خلاصہ۔

2... اَفْضَلُ الصَّلَاةِ، صفحہ: 65۔

﴿3﴾ رَحْمَتِ كے 70 دروازے

جو یہ دُرُودِ پاك پڑھتا ہے، اُس پر رَحْمَتِ كے 70 دروازے كھول ديئے جاتے ہیں۔⁽¹⁾ آيے! رَحْمَتوں بھرا دُرُودِ پاك پڑھتے ہیں:

صَلَّى اللهُ عَلَى مُحَمَّدٍ

﴿4﴾ 6 لاکھ دُرُودِ شَرِيفِ كَا ثَوَاب

علامہ اَحْمَد صَادِقِ رَحْمَةُ اللهِ عَلَيْهِ بعض بزرگوں كے حوالے سے لکھتے ہیں: اس دُرُودِ شَرِيفِ كُو ايك بار پڑھنے سے 6 لاکھ دُرُودِ شَرِيفِ پڑھنے كَا ثَوَاب حاصل ہوگا۔⁽²⁾ پڑھ لیتے ہیں:

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللهِ صَلَاةً ذَاتِ اَيِّمَةٍ بِدَوَامِ مُلْكِ اللهِ

﴿5﴾ قَرَبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

ايك دن ايک شخص آيا تو حضور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ الْكَبيرِ رَضِيَ اللهُ عَنْهُ كے درميان بٹھاليا۔ اس سے صحابہ كرام رَضِيَ اللهُ عَنْهُمْ كو حيرت ہوئی كه يه كون بڑے مرتبے والا شخص ہے! جب وه چلا گيا تو سركار صَلَّى اللهُ عَلَيْهِ وَآلِهِ وَسَلَّمَ نے فرمايا: يه جب مجھ پر دُرُودِ پاك پڑھتا ہے، تو يوں پڑھتا ہے۔⁽³⁾ آيے! هم بھي پڑھ لیتے ہیں:

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

①... قَوْلِ الْبَدْرِ، باب ثَانِي، صفحہ: 277-

②... أَفْضَلُ الصَّلَاةِ، صفحہ: 149-

③... قَوْلِ الْبَدْرِ، باب ثَانِي، صفحہ: 125-

﴿6﴾ دُرُودِ شَفَاعَت

شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لئے میری شَفَاعَت واجب ہو جاتی ہے۔ (1) آئیے! پڑھ لیتے ہیں:

اَللّٰهُمَّ صَلِّ عَلٰی مُحَمَّدٍ وَاَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

﴿1﴾ 1 ہزار دن تک نیکیاں

حضرت ابنِ عباسِ رَضِيَ اللهُ عَنْهُ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اِس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (2) آئیے! پڑھتے ہیں:

جَزَى اللّٰهُ عَنَّا مُحَمَّدًا اَمَّا هُوَ اَهْلُهُ

﴿2﴾ گویا شبِ قَدْر حَاصِلِ کَرَلِ

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اِس دُعا کو 3 مرتبہ پڑھا، گویا اُس نے شبِ قَدْر حَاصِلِ کَرَلِ۔ (3) دعا کیا ہے؟ آئیے! پڑھتے ہیں:

لَا اِلٰهَ اِلَّا اللّٰهُ الْحَلِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

1... الترغیب والترہیب، کتاب الذکر والادعا، جلد 2، صفحہ 329، حدیث: 30-

2... مجمع الزوائد، کتاب الادعیہ، جلد 10، صفحہ 254، حدیث: 17305-

3... تاریخ ابن عساکر، جلد 19، صفحہ 155، حدیث: 4415-

﴿1﴾ شبِ جمعہ کی فضیلت

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: بے شک اللہ پاک ہر جمعہ کی رات کے شروع سے لے کر آخر تک اور ہر رات کے آخری تہائی حصہ میں دنیا کے آسمان پر تجلی فرماتا ہے اور فرشتے کو حکم دیتا ہے، جو یہ اعلان کرتا ہے ﴿ ہے کوئی مانگنے والا کہ میں اُس کو عطا کروں ﴿ ہے کوئی توبہ کرنے والا کہ میں اُس کی توبہ قبول کروں ﴿ ہے کوئی بخشش مانگنے والا کہ میں اُس کو بخش دوں۔ اے نیکی چاہنے والے! (نیکی کے کام میں) جلدی کر اور اے گناہ کے چاہنے والے (گناہ کرنے سے) باز آ جا۔ (1)

﴿2﴾ جمعہ کے دن کا وظیفہ

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: جو شخص جمعہ والے دن فجر کی نماز سے پہلے 3 مرتبہ اَسْتَغْفِرُ اللهَ الَّذِي لاَ إِلَهَ إِلاَّ هُوَ وَآتُوبُ إِلَيْهِ پڑھے، اُس کے گناہ بخش دیئے جائیں گے، اگرچہ سمندر کی جھاگ سے زیادہ ہوں۔ (2)

1... کتاب النزول للدارقطني، ذكر الراوية عن امير المؤمنين علي... الخ، صفحہ: 92، حدیث: 3-

2... معجم الأوسط، جلد: 5، صفحہ: 392، حدیث: 7717-